



KUNSILL LOKALI TA' HAL QORMI (Città Pinto)

IT-TMIEN KUNSILL

MINUTI SEDUTA NRU. 09

It-Tnejn, 3 ta' Frar 2020

Il-Kunsill Lokali Itaq' nhar it-Tnejn, 3 ta' Frar 2020, fis-6.30 ta' filgħaxija fl-Uffiċċju Amministrattiv tal-Kunsill.

PREŻENTI:

Renald Falzon (Sindku),
Jerome Caruana Cilia (Kunsillier)
Donnha Barbara (Kunsillier),
Ralph Puli (Kunsillier)
Charlie Cuschieri (Kunsillier),
Daniel Ablett (Kunsillier),
Marvin Zammit (Kunsillier),
Sean Apap Meli (Kunsillier),
Martina Grech (Kunsillier)
George Muscat (Kunsillier)

ASSENTI b'APOLOGIJI (Skont Ordni Permanenti 14A (3):

Dr Josef Masini Vento (Viċi Sindku)

UFFIĊJAL PREŻENTI:

Karen Camilleri –Segretarju Eżekuttiv

TALBA

Is-Sindku Renald Falzon ippresieda l-laqqgħa.

Is-Sindku beda billi qal it-talba u infurma lill-Kunsill li din is-seduta kienet qegħda tiġi *streamed live* fuq il-websajt www.localgovernment.gov.mt.

08/01 QARI TA' ITTRI TA' APOLOĠIJI

08/01/01 Is-Segretarju Eżekuttiv poġġiet fuq il-mejda l-ittri ta' apologija preżentata mill-Viċi Sindku Dr Josef Masini Vento.

Il-Kunsill qabel li l-assenza hija ġustifikata u għaldaqstant approva l-ittra ta' apologija.

08/02 Minuta Silenzju

Il-Kunsillier Jerome Caruana Cilia ppropona minuta silenzju bħala turija ta' rispett f'għeluq il-25 Anniversarju mit-traġedja tal-Malta Shipbuilding, fejn kienu mietu żewġ qriema. Il-Kunsill approva u saret minuta silenzju.

08/03 KONSIDERAZZJONI U APPROVAZZJONI TAL-MINUTI TAS-SEDUTA NRU. 07

Is-Sindku Renald Falzon ressaq għall-approvazzjoni tal-Kunsill il-Minuti tas- Seduta Nru. 07 li nżammet nhar it-Tnejn, 6 ta' Jannar 2020 minuti li kienu ċċirkulati u li ttiehdu bħala moqrija.

Il-Kunsillier **Dr Sean Apap Meli** ppropona l-approvazzjoni tal-Minuti.

Il-Kunsillier **Jerome Caruana Cilia** ssekonda.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda Astensjoni.

08/04 KOMUNIKAZZJONI MIS-SINDKU

08/04/01 Is-Sindku Renald Falzon nforma li l-Kunsill ingħata €7,000 għall-iSkema LC Care sabiex isiru neuturing tal-istrays li għandna fit-toroq kif ukoll jinbnew cat shelters u jiġu nstallati fit-toroq tal-lokalita'.

08/04/02 Is-Sindku Renald Falzon nforma li x-xogħlijiet fuq il-bankina ta' Triq il-Helsien tlesta u malli jinħarġu l-permessi, jinbeda x-xogħol fuq il-bankini fi Pjazza Alexandra u Triq il-Proża. Is-Sindku nforma li l-Kunsill se jkollu jagħmel tajjeb għall-ispiza mposta mill-Korporazzjoni għas-Servizzi tal-Ilma, sabiex jinbidlu l-mains.

08/04/03 Is-Sindku Renald Falzon elenka l-attivitajiet li mistennija jiġu organizzati mill-Kunsill fil-ġimgħat li ġejjin, kif ġej;

It-tieni weekend ta' Frar attivitajiet fl-okkażjoni tal-140 Anniversarju mit-twaqqif tal-istatwa ddedikata lil San Pawl fi Triq il-Kbira

Fl-okkażjoni tal-Karnival se jinżamm party għat-tfal, mingħajr flas, f'sala fi Triq l-iskultur. Is-Sindku spjega li fis-snin passati l-Kunsill kien jorganizza l-isfilata tal-Karnival, fejn il-Kunsill kien jonfoq eluf ta' euro u l-attendenza dejjem kienet waħda fqira. Is-Sindku nforma wkoll li sar kuntatt mal-għaqdiet qriema fejn ġew mistiedna jipparteċipaw f'din l-attivitajiet.

Il-Kunsillier Dr Sean Apap Meli staqsa jekk il-Kunsill fetaħx din l-attivitajiet għall-għaqdiet kollha jew jekk gietx affiljata għaqda partikolari.

Is-Sindku Renald Falzon infurma li l-għaqdiet kollha kienu avvicinati sabiex jipparteċipaw.

Il-Kunsillier Dr Sean Apap Meli ġibed l-attenzjoni sabiex l-attivitajiet tal-Kunsill jiġu promoted mill-Kunsill u mhux minn individwi.

Is-Sindku Renald Falzon nfurma li din l-attivitajiet se tkun miftuħa għal 300 tifel u tifla qriema, bl-attivitajiet tkun animata minn 6 karattri popolari mat-tafla, puppet show, żeffiena tal-karnival. Ikel u xorb se jkun provdut għal dawk preżenti.

08/04/04

Is-Sindku Renald Falzon infurma li fl-okkażjoni tal-Ġimgħa l-Kbira l-Għaqda Qawmien qed tippjana li torganizza attivitajiet fit-toroq tal-lokalitajiet.

Il-Kunsillier Martina Grech spjegat li l-idea hija li l-Ħal Qormi jinbidel f'villaġġ tal-Ġimgħa l-Kbira fejn il-qofol jintlaħaq b'rappreżentazzjoni fi Triq il-Kbira, quddiem il-maħżen tan-nar. Din l-attivitajiet se tkun qed tittella' fit-triq minħabba li l-Parroċċa San Ġorġ tat l-Oratorju lill-għaqda partikolari, sabiex tagħmel użu minnu hi biss u issa l-għaqdiet qriema spicċaw bla teatru.

Is-Sindku Renald Falzon infurma li żewġ attivitajiet oħra huma Rappreżentazzjoni mtella' mill-Kummissjoni Teatrali Narbona u l-Qormi Pagaent Group San Sebastjan.

08/04/05

Is-Sindku Renald Falzon infurma wkoll li fl-okkażjoni ta' Jum l-Ħal Qormi 2020, qed jiffassal programm ta' attivitajiet kif ġej;

Il-Ħadd 17 ta' Mejju – Attivitajiet sportiva organizzata mis-Sotto Kumitat Sports bit-tema 'Flimkien bl-Isports, l' bogħod mill-Vizzji'.

It-Tnejn, 18 ta' Mejju – Sparatura flimkien mal-FKNK

Is-Sibt, 23 ta' Mejju – Qormi Musicfest organizzat mill-Kumitat Festi Esterni San Ġorġ MM.

Il-Kunsillier Dr Sean Apap Meli staqsa jekk dawn l-attivitajiet humiex parti mill-Budget tal-Kunsill jew inkella hux se jingħata xi blank cheque . Is-Sindku nfurma li l-attivitajiet organizzati mal-għaqdiet huma koperti bil-kuntratt u l-għaqdiet huma ntitolati biss għas-somma ta' €1600, filwaqt li l-attivitajiet tas-sotto kumitat hija parti mill-budget tal-Kunsill, għalkemm il-Kunsill applika għal skema finanzjarja Achievers, fejn jekk il-Kunsill jintagħżel ikollu fondi biżżejjed biex jiffinanzja din l-attivitajiet minn dawn il-fondi.

Il-Kunsillier Ralph Puli nfurma li fil-passat attivitajiet bħal Qormi Wine Festival u Lejl f'Casal Fornaro kienu jiġu mgħejjuna permezz ta' finanzjament mill-Awtorità Maltija għat-Turiżmu.

08/04/06

Il-Kunsillier Jerome Caruana Cilia staqsa jekk hemmx ċans li l-Kunsill jimpjega persuna li taħdem fuq EU Funding. Is-Sindku Renald Falzon spjega li hu dejjem xtaq li l-Kunsill ikollu mpjegat fuq dawn il-fondi biss, iżda l-Kunsill irid jimxi mal-proċeduri u jara hux vijabbli li jkollu tali mpjegat. Il-Kunsillier, Dr Sean Apap Meli staqsa x'sar min-naħa tar-Regjun f'dan il-kuntest, għaliex kien hemm imsemmi li r-Regjun kellu joffri dan is-servizz. Is-Segretarju Eżekuttiv infurmat li qatt ma nstema' xejn dwar dan, min-naħa tar-Regjun.

- 08/04/07** **Is-Sindku Renald Falzon** infurma li nhar it-Tlieta 18 ta' Frar se ssir ħarġa għall-anzjani, fejn se jittieħdu f'maħžen tal-Karnival jaraw il-ħidma ta' kumpanija qormija.
- 08/04/08** **Is-Sindku Renald Falzon** nfurma li l-Clean Up Day li jmiss se tinzamm nhar is-Sibt 7 ta' Marzu fit-8.30a.m., fejn se jiġi mnaddaf is-sit wara l-klabb tal-boċċi San Sebastjan.
- 08/04/09** **Is-Sindku Renald Falzon** nfurma li l-Ġimgħa, 31 ta' Jannar, kellu laqgħa mas-CEO ta' Sports Malta dwar is-sitwazzjoni li qed jaffaċċja l-Kunsill bil-vandalizmu fl-iSports Complex li jinsab fi Triq l-Imdina. Is-Sindku nfurma li waqt din il-laqgħa ġie nformat li Sports Malta nefqet 'l fuq minn €500,000 f'manutenzjoni għall-vandalizmu, matul dawn l-aħħar sitt snin, ħaġa li ma saret imkien, lanqas f'postijiet bħalma hu Ta' Qali. Il-Kunsillier Ralph Puli nfurma li kieku Sports Malta mpjegat Security Officer, l-ispiza kienet tiġi ferm orħos. Is-Sindku Renald Falzon infurma li Sports Malta kellhom jiddiskutu fil-Kumitat sabiex din iz-zona tiġi devoluta lill-Kunsill Lokali. Il-Kunsillier Daniel Ablett staqsa hux possibli li tinbena kiosk fiz-zona. Il-Kunsillier Ralph Puli ġibed l-attenzjoni li fiz-zona hemm żewġ stabbilimenti ta' għaqdiet volontarji u jekk tinbena xi gabbana, jaf ittellef lil dawn l-istabbilimenti.
- Il-Kunsillier Donna Barbara** qalet li jkun aktar għaqli jekk il-Kunsill jiffoka li jagħmel manutenzjoni fuq żewġ playingfields kbar li għandna fil-lokalita', bħalma huma Pjazza Federico Maempel u l-Gnien De La Cruz.
- Is-Sindku Renald Falzon** spjega li bħalissa qed isir eżercizzju dwar il-playingfields sabiex jiġi stabbilit il-bżonn ta' manutenzjoni meħtieġa f'kull playing field. Is-Sindku nfurma wkoll li l-Kunsill kien obligat jagħlaq l-aċċess ta' Gnien iż-Żgħożija, minħabba periklu li hemm.
- Il-Kunsillier Dr Sean Apap Meli**, qal li l-Kunsill għandu jagħmel studju sabiex jiġi stabbilit il-bżonn reali tal-lokalita', fejn jidentifika dawn iz-zona fejn realment jeħtieġ li jkun hemm playingfields, dan minħabba l-fatt li f'ċertu zoni l-playingfields sabu rrilevanti, minħabba l-fatt li m'għadekx tara tfal jilgħabu fihom.
- 08/04/10** **Is-Sindku Renald Falzon** infurma li bħalissa qed issir manutenzjoni tal-letrina fi Gnien De la Cruz, wara li din il-letrina kienet ilha snin mitluqa u fil-mira tal-vandali.
- 08/04/11** **Is-Sindku Renald Falzon** nfurma li tressaq Appell quddiem il-PCRB dwar l-għoti tat-tender 'Maintenance of Parks & Gardens' u se jkun qed iqabba lill-ħaddiema tal-Kunsill sabiex inaddfu xi ġonna, biss se jkunu qed jingabru stimi għal servizzi ta' emerġenza bħal żbir, tindif u tisqija tal-ġonna.
- 08/04/12** **Is-Sindku Renald Falzon** infurma li l-Kunsill ingħata vann u qed jiġbor stimi sabiex jinxtara vann ieħor bil-kaxxa sabiex jintuza mill-ħaddiema tal-Kunsill. Bħalissa jinsab f'diskussjonijiet sabiex jinxtara vann li jiswa madwar € 2000.
- 08/04/13** **Is-Sindku Renald Falzon** infurma li għamel żjara fil-librerija lokali, li tinsab fl-iskola primarja San Gorg, fejn jidher li hemm bżonn upgrading għaliex il-post mhux jakkomoda l-bżonnijiet taż-żminijiet tal-lum. Is-Sindku spjega li minn rapport li nħareġ mid-Dipartiment tal-Libreriji, ż-żewġ libreriji lokali, matul is-sena 2019 kellhom użu record mill-qriema u għaldaqstant huwa mportanti li l-Kunsill jagħmel dak kollu possibli sabiex iż-żewġ libreriji jingħataw dehra moderna u meħtieġa.

Is-Sindku Renald Falzon infurma li attenda għas-Seduta Parlamentari tas-Sindki, fejn ġew diskussi bosta punti, fejn fost oħrajn semma l-L.S. 65.13 fejn tobbliga lill-Kunsill jittowja vetturi mitluqa fit-toroq. Il-Kunsillier Jerome Caruana Cilia staqsa fejn se jitpoġġew il-vetturi mitluqa, la darba jiġu ttowjati. Is-Sindku spjega li din hija l-kwistjoni kollha tas-sitwazzjoni. Is-Sindku Renald Falzon qal li jittama li l-Gvern Centrali jirrevedi din il-liġi.

Il-Kunsillier Dr Sean Apap Meli talab li l-membri jiġu nnotifikati meta jkun se jsiru xi xogħlijiet mill-ħaddiema tal-Kunsill.

08/05 MISTOQSJIET MILL-KUNSILLIERA

08/05/01 Is-Segretarju Eżekuttiv poġġiet fuq il-mejda l-mistoqsijiet mressqa mill-Kunsillier Dr Sean Apap Meli. Is-Segretarju Eżekuttiv tat ir-risposti mitluba.

Il-Kunsillier Dr Sean Apap Meli ġibed l-attenzjoni dwar sitwazzjoni li qed tiġri ta' spiss fiz-zona ta' Fuq Tal-Blat, fejn il-persuna responsabbli mill-ġbir tal-bulky refuse qed jagħżel l-iskart u jarmih fl-iscammel.

Il-Kunsillier Dr Sean Apap Meli talab li s-servizz jingħata aktar bis-serjeta' u l-Kunsill jara li jkollu s-servizz li qed iħallas għalih.

08/05/02 Il-Kunsillier Marvin Zammit infurma li l-qsari li kienu saru quddiem il-Madonna tar-Rużarju nixfu u talab li dawn jitneħħew.

08/05/03 Il-Kunsillier Ralph Puli ġibed l-attenzjoni dwar il-parking sensors fi Triq il-Vitorja.

08/05/04 Il-Kunsillier Ralph Puli staqsa x'se jiġri dwar il-proġet tas-*Centerparc*, wara l-fervur li nqala fuq il-media soċjali. Il-Kunsillier Ralph Puli qal li meta dan il-proġett ġie diskuss mill-Kunsill, il-Kunsill kien għamel kundizzjonijiet ċari li l-proġett ma jtellifx il-viżwal tal-entrata ta' Ħal Qormi u li jsir il-*landscaping*. Il-Kunsillier Jerome Caruana Cilia qal li l-artiklu ta x'jifhem mod ieħor u għaldaqstant il-Kunsill għandu joħroq stqarrija. Il-Kunsillier Ralph Puli ppropona li l-Kunsill jibgħat korrispondenza lill-iżviluppaturi sabiex jikkonfermaw li se jkun qed jimxu mal-kundizzjonijiet mogħtija mill-Kunsill, jiġifieri li l-viżwal mhux se jkun ostakolat bil-bini, li se jsir il-*landscaping* u li se jerġa' jinbena r-razzett.

Il-Kunsillier Jerome Caruana Cilia nfurma li hemm maħsub li jinbena torri ta' 14-il sular fl-entrata ta' Ħal Qormi, eżatt int u nieżel minn mal-fabbrika l-antika tal-għaġin. Il-Kunsillier Caruana Cilia propona li l-Kunsill jieħu parir mingħand il-Perit tal-Kunsill, dwar dan il-proġett, għaliex mill-informazzjoni li għandu din iz-zona mhux parti mill-High Rise Area. Is-Sindku Renald Falzon infurmah li saret verifika mal-Awtorita' tal-Ippjanar, iżda l-pjanti għandhom ma ġewx sottomessi u lanqas għad hemm PA Number.

Waqt din id-diskussjoni ssemmiet il-kwistjoni tal-istatwa tal-Qalb ta' Ġesu li kien hemm ma' binja fi Triq il-Miħna, fejn il-Kunsill qabel li jagħmel il-persjoni neċessarja mal-Awtorita' tal-Ippjanar sabiex din l-istatwa terġa' titpoġġa f'postha.

08/06 RAPPORTI

0806/01 Vacancy għal Assistant Clerk mal-Kunsill Lokali Ħal Qormi

Is-Segretarju Eżekuttiv poġġiet fuq il-mejda r-rapport tal-Bord tal-Għażla għall-vakanza ta' Assistant Clerk mal-Kunsill Lokali Ħal Qormi.

Il-Kunsill iddiskuta r-rapport u approva li jimpjega l-persuna magħżula mill-istess bord.

08/06/02 Disposal of Assets

Is-Segretarju Eżekuttiv poġġiet fuq il-mejda lista ta' assi sabiex il-Kunsill ikun jista' jiddisponi minnhom, minħabba li m'għadx hemm użu għalihom (lista annessa mal-Minuti).

Il-Kunsill approva b'mod unanimu li dawn l-assi jitneħħew.

08/07 SKEDA TA' ĦLASIJET

Is-Segretarju Eżekuttiv poġġiet fuq il-mejda l-iSkeda ta' Ħlasijiet għax-xahar ta' Jannar 2020.

Il-Kunsillier Daniel Ablett ppropona l-approvazzjoni tal-ħlasijiet.

Il-Kunsillier Donnha Barbara ssekondat.

Il-Kunsill approval-iSkeda ta' Ħlasijiet għax-xahar ta' Jannar 2020.

08/08 MOZZJONIJIET

08/08/01 Mozzjoni Nru 37 mressqa mill-Kunsillier Ralph Puli

Billi l-Kunsill Lokali Qormi huwa kommiss li jippreserva l-wirt storiku u kulturali ta' Ħal Qormi

Nipproponi li l-Kunsill Lokali Qormi; jassigura li kull nicca u wirt storiku iehor li tinsab f'postijiet pubblici u anke privati tinghatalhom protezzjoni xierqa. Dan fid-dawl ta' żvilupp qawwi li qed isir fil-lokalita.

Nipproponi li jigi studjat anke forma ta' garanziji li jridu jinghataw minn kull min ikun qed jagħmel żvilupp li jista' jaffetwa dan il-wirt storiku tal-lokalita'

Il-Kunsillier Jerome Caruana Cilia ssekonda.

Il-Kunsillier Ralph Puli ppropona li jigu nvoluti l-NGOs responsabbli bħalma hija Din l-Art Ħelwa u jekk huwa possibli tinħadem Bye-Law.

Il-Kunsillier Dr Sean Apap Meli kwota l-Liġi 363 u talab li jigi kkonsultat l-Avukat tal-Kunsill dwar l-artiklu 33g u 34 tal-istess liġi.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda Astensjoni.

Il-Kunsillier Martina Grech talbet li tkun skużata.
Hi ħarġet mil-laqgħa fit-8.25p.m.

08/08/02 Mozzjoni nru 38 imressqa minn Dr. Sean Apap Meli

Għandha ssir plakka bħalma hemm fil-bini tal-Kunsill, fejn jitniżlu fiha dawk il-kunsilliera kollha li servew fil-Kunsill Lokali Hāl Qormi.

Il-Kunsillier Ralph Puli ssekonda.

Waqt id-diskussjoni li qabel tressqu bosta proposti, fosthom li jsiru r-ritratti tal-Kunsilli passati, kif ukoll li ssir plakka mar-residenzi ta' dawn il-persuni li servew bħala Sindki u Viċi Sindki tal-Lokalita', jekk kemm-il darba l-familjari japprovaw li jsiru, bi kliem bħal *'Hawn għex xxxxxx li serva bħala Sindku bejn is-sena xxx u s-sena xxx'*

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda Astensjoni.

08/08/03 Mozzjoni Nru 39 imressqa mis-Sindku Renald Falzon

Nipproponi li l-Kunsill japprova n-nefqa ta' €3000 sabiex jiġi organizzat Il-Karnival tat-Tfal, f'sala fi Triq l-Iskultur, nhar it-Tnejn 24 ta' Frar mill-5.00p.m. sas-7.00p.m., bis-sehem tal-għaqdiet qriema.

Din l-ispiza tinvolvi l-ħlas għall-kiri tas-sala, catering, transport u entertainment.

Il-Kunsillier Dr Sean Apap Meli ssekonda l-mozzjoni.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda Astensjoni.

08/09 AĠĠORNAMENT

Kien maqbul li l-laqqgħa li jmiss tinżamm fl-istess nhar tat-Tnejn 2 ta' Marzu 2020 fis-6.30p.m.

Il-laqqgħa ntemmet fid-9.00 ta' filgħaxija.

IFFIRMATI
Renald Falzon
Sindku

IFFIRMATI
Karen Camilleri
Segretarju Eżekuttiv

Minuti approvati lllum, 2 ta' Marzu 2020.